

खारी में लाठी भाटा जंग : बजरी ठेकेदार के कारिंदे व ग्रामीण हुए आमने-सामने

आक्रोशित ग्रामीणों ने एक साथ आधा दर्जन गाड़ियों को फूंक दिया

जोधपुर, (कास)। जोधपुर शहर के निकटवर्ती डांगियावास के खारी गांव में आज बवाल हो गया। बजरी ठेकेदार के कारिंदों और ग्रामीणों में जोरदार झड़प के बाद आगजनी की गई। आक्रोशित ग्रामीणों ने एक साथ आधा दर्जन गाड़ियों का फूंक दिया। सूचना पर पुलिस अधिकारी, दमकलें वहां पहुंची। झड़प में चार पांच लोग चोटिल हुए हैं। इसमें एक आरटीआई कार्यकर्ता भी शामिल बताया जाता है।

ग्रामीण क्षेत्र में बजरी लीज को लेकर चल रही बजरी माफियाओं और ठेकेदारों के बीच तनातनी ने

आज बवाल का रूप ले लिया और डांगियावास हलका क्षेत्र के खारी गांव में बजरी की लीज के ठेकेदार पार्टी और गांव वाले आमने-सामने हो गए। दोनों के बीच हुई लाठी भाटा जंग के बाद आक्रोशित भीड़ ने मौके पर खड़े ठेकेदार की दो जेसीवी, तीन डंपर, एक कार और बोलरो कैंपर को आग के हवाले कर दिया। झगडा और बलवा की सूचना पर पहले डांगियावास थानाधिकारी कन्हैयालाल मय जाब्ता मौके पर पहुंचे और बाद में उच्चाधिकारी भी अतिरिक्त जाब्ता व फायर ब्रिगेड लेकर मौके पर पहुंचे और आग

■ झड़प में चार पांच लोग चोटिल, एक आरटीआई कार्यकर्ता के भी शामिल होने की जानकारी

बुझाने में जुटे। मौके पर स्थिति तनावपूर्ण बन गई। डांगियावास हलके के खारी गांव में हाल ही में खनिज विभाग की ओर से बजरी खनन का लीज पट्टा ठेकेदार

मेधराज सिंह को दिया गया है। इस ठेके को लेकर ग्रामीण काफी दिनों से आंदोलनरत भी हैं। आज सुबह 11 बजे के करीब खनन क्षेत्र में पहुंचे गांव वालों ने खनन का विरोध करना शुरू किया और इस बीच दोनों पक्ष आमने-सामने हो गए। आक्रोशित भीड़ ने मौके पर बजरी निकालने और परिवहन के लिए खड़े दो जेसीवी और तीन डंपर, एक बोलरो कैंपर को आग के हवाले कर दिया।

सूचना मिलते ही डांगियावास पुलिस मय जाब्ता मौके पर पहुंची और दोनों पक्षों को अलग-थलग किया। बाद में अतिरिक्त पुलिस जाब्ता लेकर

अधिकारी भी मौके पर पहुंचे। लाठी भाटा जंग में घायलों को भी पुलिस और गांव वालों ने पहले निकटवर्ती अस्पताल में भर्ती कराया और फिर रैफर करने पर एमडीएम अस्पताल लेकर पहुंचे। पुलिस के आला अधिकारी मौके पर जुटे हुए हैं।

डांगियावास थानाधिकारी कन्हैयालाल ने बताया कि झगडे में गांव में रहने वाले बलदेव, श्यामलाल, महेंद्र सिंह, कमल एवं एक अन्य घायल हुआ है। सभी को एमडीएम अस्पताल भेजा गया है। ज्यादातर के पैरों पर चोटें लगी हैं। बलदेव के पैर फ्रैक्चर हुए हैं।

अवैध संबंध के शक में पत्नी को उतारा मौत के घाट

हत्या को दुर्घटना का मोड देना चाहता था आरोपी पति



108 के चालक व कपांडर शव को ले जाते हुए।

बान्दनवाड़ा, (निस)। नागोला कस्बे के राजकीय अस्पताल के पास बिजयनगर-नागोला सड़क मार्ग पर बने मोड़ के पास चलती बाइक पर पति पत्नी में लड़ाई हो गई। जिससे अस्तुलित होकर बाइक सहित दोनों सड़क किनारे गिर पड़े। आवेश में आए पति ने पत्नी के सिर पर पास में पड़े पत्थर से चार पांच बार बार करके पत्नी को मौत के घाट उतार दिया। चापनेरी निवासी रामप्रसाद रेगर उसकी पत्नी रियां रेगर के साथ नागोला आ रहा था। ग्रामीणों की सूचना पर मौके पर पहुंची 108 पुंवलेंस के चालक ने मृतक रिया व गिरने से पति राम प्रसाद के आई चोटें

■ पति ने पत्नी के सिर पर पत्थर से चार पांच बार हमला कर मौत के घाट उतार दिया

के चलते 108 के चालक ने दोनों को भिनाय राजकीय चिकित्सालय पर लेकर पहुंचा। आरोपी इस हत्याकांड को दुर्घटना का रूप देना चाहता था। मुक्तिका के पिता देवलिया कला निवासी मूलाराम


रेगर की रिपोर्ट पर मौके पर पहुंचे अतिरिक्त पुलिस अधीक्षक घनश्याम शर्मा, मसूदा डिप्टी ईश्वर सिंह, भिनाय थानाधिकारी महावीर प्रसाद मीणा मय टीम मौके पर पहुंचकर अजमेर से एफएसएल टीम को बुलाकर घटनास्थल का जायजा लिया तथा रामप्रसाद से कड़ी पृष्ठताछ के बाद रामप्रसाद ने पत्नी रिया के सिर पर पत्थर से बार कर मौत के घाट उतारना कबूल किया। अवैध संबंध के शक पर दोनों में बाइक पर लड़ाई चल रही थी। मुक्तिका के पिता की रिपोर्ट पर हत्या का मामला दर्ज कर पुलिस ने मामले की जांच शुरू कर दी है।

फलोदी के व्यापारी से 81 लाख की लूट का खुलासा, तीन गिरफ्तार

जोधपुर, (कास)। फलोदी के राइकाबाग में 11 नवंबर की शाम को एक व्यापारी की स्कूटी के आगे कार लगाकर 81 लाख रूपए लूट मामले का खुलासा करते ग्रामीण पुलिस ने तीन अभियुक्तों को गिरफ्तार किया है। जिनसे 40 लाख रूपए बरामद किए गए हैं। ग्रामीण पुलिस अधीक्षक अनिल कयाल ने बताया कि राइका बाग में मोक्ष ट्रेडिंग कंपनी के मालिक 60 साल के रमेश कुमार गुलेच्छा उर्फ सेटुजी के साथ हुई लूट की घटना को गंभीरता से लेते हुए पुलिस की टीमों का गठन किया गया। आज दो मुल्जिमों उदायियों की छापी सांवरोज फलोदी निवासी गोरधनराम पुत्र

■ 40 लाख रूपए बरामद किए, लूट के रूपए पानी के कैंपर में छुपाए

गणपतराम विश्रॉई और नरेश कुमार पुत्र पप्पूराम विश्रॉई को गिरफ्तार किया गया है। इसमें एक अन्य आरोपी मालियों का बास पोकरण जैसलमेर निवासी अशोक कुमार पुत्र टीकमराम माली को भी पकड़ा गया। जिला स्पेशल टीम के प्रभारी



फलोदी में हुई लूट के मामले में पुलिस ने अभियुक्तों से चालीस लाख रुपये की राशि बरामद की।

लाखराम ने लूटों की निशानदेही पर 40 लाख रूपए भी बरामद कर लिए हैं। अन्य अभियुक्तों की पहचान की गई है। जिनकी तलाश की जा रही है।

बदमाशों ने लूट की राशि को अपने किराए के कमरे मसूरिया में पानी के कैंपर में छुपा दिए थे। जिसे अब पुलिस ने जब्त कर लिया है। एसपी ने बताया कि आरोपी

अपने वाहन से कच्चे रास्तों से होते हुए बंबोर झंवर पहुंचे। जहां पर राशि का बंटवारा कर लिया। बाद में अपने अपने ठिकानों पर चले गए।

भूमिहीन लोगों ने की जमीन देने की मांग

करोली (नि.स.)। कांदरोली गांव के लोगों प्रेमराज, मेधराज, लाखन, विष्णु, राजेश, रामनारायण, कोशल्या, प्रकाश प्रजापत, फतेह सिंह, घनश्याम, शांति,

■ प्रशासन ने एक सितम्बर को करीब 20 परिवारों के घर तोड़ दिए थे

सोनु, प्रह्लाद मीणा, विमला, राकेश हरिजन, महेंद्र, राम नारायण सहित कई लोगों ने करोली पहुंचकर प्रशासनिक अधिकारियों को ज्ञापन पेशकर बेघर हुए भूमिहीन लोगों को जमीन अलॉट करारकर पट्टे दिलवाने की मांग की। ग्रामीणों ने ज्ञापन के माध्यम से बताया कि कांदरोली ग्राम के 1 सितम्बर को एसडीएम, तहसीलदार एवं उनके साथ प्रशासन के कई लोगों द्वारा हमारे बने हुए घर तोड़ दिये। दरअसल ये लोग सरकारी जमीन पर अवैध रूप से रह रहे थे। इन्होंने बताया कि हम गरीब लोग बरगी, प्रजापत, हरिजन जाति के लोग हैं। हमारे 20 परिवार तोड़े गये हैं लगभग 110 लोग बेघर हुए हैं। हमें वहां रहते हुए करीब 60 वर्ष से अधिक हो चुके हैं। मजदूरी करके अपने बच्चों का पालन पोषण करते हैं। अब हमारे बच्चे बेघर हो गये हैं रहने के लिए कोई स्थान नहीं है।

बौकानेर, जिले के लूनकरनसर क्षेत्र के मलकीसर छोटा में नाबालिक बालिका से हुए दुष्कर्म के मामले में राष्ट्रीय मानवाधिकार ने संज्ञान लिया है। आयोग ने डीजीपी एवं बौकानेर पुलिस अधीक्षक को नोटिस जारी कर 4 सप्ताह में रिपोर्ट मांगी है।

घटना 8 अक्टूबर की है, घटना की रात 12 बजे के करीब पीडिता के पडोसी राजूराम पुत्र सहीराम ब्राह्मण व अन्य 3 लोगों ने मिलकर पीडिता को घर से अगवा करके सुनसान जगह पर ले गये और पीडिता से दुष्कर्म किया था। पीडिता की शिकायत पर 9 अक्टूबर को लूनकरनसर पुलिस थाना में मामले में एफआईआर दर्ज की गई मगर अभी तक एक भी आरोपी की गिरफ्तारी नहीं हुई। पीडिता के परिजनों पुलिस पर आरोपियों से मिलीभगत के आरोप लगाते हुए बौकानेर एसपी को भी शिकायत की थी कि उन्हे लगातार

■ डीजीपी को नोटिस, एसपी से की चार सप्ताह में मांगी घटना की रिपोर्ट

आरोपी के परिजन जान से मारने की धमकी मिल रही थी। आयोग ने मामले को राज्य मानवाधिकार आयोग व डीजीपी को उचित कार्रवाई के लिए नोटिस जारी भेजा है। मामले में याचिकाकर्ता अमन खान के अनुसार पीडिता के परिजनों की शिकायत पर राष्ट्रीय मानवाधिकार ने राज्य के शीर्ष अधिकारियों व बौकानेर पुलिस अधीक्षक से मामले में कार्रवाई रिपोर्ट तलब कि है व 4 सप्ताह के भीतर प्रस्तुत करने के निर्देश दिये हैं। उपरोक्त प्रकरण को राष्ट्रीय अनुसूचित आयोग को भी कार्रवाई के लिए भेजा गया है।

मानवाधिकार आयोग ने गौंगरेप के मामले में संज्ञान लिया

बौकानेर, जिले के लूनकरनसर क्षेत्र के मलकीसर छोटा में नाबालिक बालिका से हुए दुष्कर्म के मामले में राष्ट्रीय मानवाधिकार ने संज्ञान लिया है। आयोग ने डीजीपी एवं बौकानेर पुलिस अधीक्षक को नोटिस जारी कर 4 सप्ताह में रिपोर्ट मांगी है।

घटना 8 अक्टूबर की है, घटना की रात 12 बजे के करीब पीडिता के पडोसी राजूराम पुत्र सहीराम ब्राह्मण व अन्य 3 लोगों ने मिलकर पीडिता को घर से अगवा करके सुनसान जगह पर ले गये और पीडिता से दुष्कर्म किया था। पीडिता की शिकायत पर 9 अक्टूबर को लूनकरनसर पुलिस थाना में मामले में एफआईआर दर्ज की गई मगर अभी तक एक भी आरोपी की गिरफ्तारी नहीं हुई। पीडिता के परिजनों पुलिस पर आरोपियों से मिलीभगत के आरोप लगाते हुए बौकानेर एसपी को भी शिकायत की थी कि उन्हे लगातार

खुले आम बिकता है मांस-मछली

चूरू, (कास)। जिला मुख्यालय पर शहर में खुले रूप से मांस-मछली की बिक्री होने के कारण मांस विक्रेताओं के आस-पास की दुकानों के कुत्ते पूरी तरह से मासाहारी बन चुके जिसके कारण आमजन को पैदल चल पाना दूभर हो गया। मिली जानकारी के अनुसार सड़को पर बिना किसी इजाजत के खुले रूप से मांस-मछली के टुकड़े देखे जा सकते हैं। यह नजारा शहर के बीचों बीच मुमताज अस्पताल की सड़क पर आराम से दिनभर देखा जा सकता है। बिना किसी इजाजत के मांस मछली की दुकानें आराम से संचालित हो रही हैं। लेकिन आश्चर्य तो इस बात का है कि चूरू की नगर परिषद व जिला प्रशासन हाथ पर हाथ रखकर बैठे हैं। जनता की समस्याओं से उनको कोई सरोकार नहीं है। लोगों ने बताया कि आश्चर्य तो इस बात का है कि अधिकारी कभी ग्राउण्ड स्तर पर इस बात को ही नहीं आंकते की आखिर शहर के लोग किस समस्याओं को लेकर परेशान हैं।

पेड़ पर लटकी नाबालिग युवती की लाश मिली

4 लोगों के खिलाफ मामला दर्ज

डूंगरपुर (निस)। जिले के रामसागडा थाना क्षेत्र में पेड़ के जैंगल में एक पेड़ से नाबालिग लडकी मनीषा की लाश लटकी हुई मिली थी।

■ नाबालिग के पिता ने जबनर शादी के लिए भगा ले जाने का आरोप लगाया

घटना से आस-पास के इलाके में हडकंप मच गया था। थाने में मृतक नाबालिग के पिता निवासी कोडियारुणा फला जैर ने रिपोर्ट पेश कर बताया कि उसकी पुत्री मनीषा को दिनेश पिता मगन डामोर से जबनर शादी करवाने के लिए तीन आरोपियों के साथ भगा ले गए थे। चारों आरोपियों के खिलाफ कानूनी

कार्यवाही करने के लिए मृतका के पिता हकरा अहारी ने नामजद रिपोर्ट पेश की है। फिलहाल मृतका की लाश जिला अस्पताल की मोर्चरी में रखी हुई है। मृतका के परिजनों की मौजूदगी और सहमति के बाद पोस्टमॉर्टम की कार्यवाही रामसागडा थाना पुलिस करेगी।

टिकट नहीं देने पर जाट समाज में आक्रोश

सरदारशहर, (निस)। आगामी 5 दिसंबर को होने जा रहे उपचुनाव में दावेदारी प्रस्तुत करने के बावजूद प्रमुख राजनीतिक पार्टियों द्वारा समाज के किसी भी व्यक्ति को टिकट नहीं दिये जाने पर बड़ी संख्या में उपस्थित समाज के सभी लोगों ने आक्रोश व्यक्त किया। विधानसभा क्षेत्र में सबसे अधिक जाटों की जनसंख्या होने के बावजूद जाट समाज के किसी व्यक्ति को प्रत्याशी नहीं बनाए जाने पर समाज ने व्यापक रूप से आक्रोश व्यक्त करते हुए अपनी भावनाएं व्यक्त की।

प्रो. डीसी सारण की अध्यक्षता में जाट विकास परिषद के भवन में समाज की आयोजित बैठक में सभी वक्ताओं

■ विधानसभा क्षेत्र में सबसे अधिक जाटों की जनसंख्या होने के बावजूद नहीं दिया टिकट

■ समाज की आगामी रूपरेखा के लिए 11 सदस्यों की कमेटी बनाई गई

ने कहा कि इस निर्णय से पूरा समाज आहत है। सरदारशहर विधानसभा क्षेत्र में रतनगढ तहसील की 11 पंचायतों

के जाट समाज के प्रतिनिधि भी उपस्थित रहे। आगामी चुनाव में समाज द्वारा उठाए जाने वाले संभावित कदमों के बारे में 11 सदस्यों की कमेटी बनाई गई है जो 16 नवंबर को सायं 5 बजे तक अपना निर्णय बताएगी।

कमेटी में रतनगढ तहसील के प्रतिनिधियों को भी शामिल किया गया है। मीटिंग में वर्तमान राजनीतिक स्थिति पर व्यापक विचार-विमर्श करने के बाद सोहादपूर्ण माहौल में मीटिंग का समापन हुआ। उपस्थित समाज के सभी लोगों ने कमेटी पर निर्णय छोड़ते हुए कहा कि कमेटी जो भी निर्णय करेगी, समाज उसकी अनुपालना करेगा।

झुंझुनू को मिली तीन राज्य स्तरीय प्रतियोगिताओं की मेजबानी

झुंझुनू, (निस)। प्रदेश के खेल इतिहास में संभवतः ऐसा पहली बार हो रहा है कि वीर प्रसूता झुंझुनू की धरा पर राज्य स्तर की तीन प्रतियोगिताओं के आयोजन की मेजबानी मिली है। इसके तहत 20 से 24 नवंबर तक समसपुर रोड स्थित विज्डम सिटी झुंझुनू एकेडमी स्थित की जीवम स्पोर्ट्स एकेडमी में बैडमिंटन, लॉन टेनिस व टेबल टेनिस की 66वीं राज्य स्तरीय प्रतिस्पर्धाएं होंगी।

इन प्रतियोगिताओं में 17 व 19 वर्ष आयु वर्ग में छात्र एवं छात्राओं की प्रदेश भर से 33-33 टीमों भाग लेंगी। यानी करीब तीन हजार से अधिक खिलाड़ी, कोच, दल प्रभारी, टीम मैनेजर, रेफरी, खेल अधिकारी एवं

अभिभावक इसमें भागीदारी निभाएंगे। जीवम स्पोर्ट्स स्कूल के संस्थापक डॉ. दिलीप मोदी ने बताया कि यह जिले का सौभाग्य है कि खेलों की इन राज्य स्तरीय प्रतियोगिताओं की मेजबानी का अवसर हमें मिला है। खेलों को लेकर झुंझुनू में जिस तरह की आधुनिक, राष्ट्रीय व अंतरराष्ट्रीय स्तर की सुविधाएं जुटाई जा रही है, यह उसी का नतीजा है। स्कूल के निदेशक आकाश मोदी और मैनेजर अरविंद गुंसारिया ने बताया कि 20 नवंबर को विज्डम सिटी के मैदान पर बनाए गए विभिन्न कोर्ट में इन प्रतियोगिताओं का उद्घाटन होगा।

इसके आयोजक माध्यमिक शिक्षा निदेशालय बौकानेर और जिला शिक्षा

अधिकारी मुख्यालय झुंझुनू हैं तथा संयोजक का दायित्व जीवम स्पोर्ट्स स्कूल की सौंपा गया है। जो महनी जिम्मेदारी है। मोदी ने बताया कि झुंझुनू में इस तरह के प्रदेश स्तरीय आयोजन से न केवल झुंझुनू का महत्व बढ़ा है। बल्कि यहां के खिलाड़ियों के मन में भी उत्साह और उमंग का माहौल है। झुंझुनू एकेडमी के प्राचार्य डॉ. रविशंकर शर्मा ने बताया कि इन प्रतियोगिताओं के लिए खिलाड़ियों का आगमन 19 नवंबर से ही शुरू हो जाएगा। जेईई मेन की तिथियां एवं आवेदन से सम्बन्धित एक झूटा नोटिस जारी हुआ है जिसके अनुसार जेईई मेन परीक्षा दो सेशन में जनवरी व अप्रैल में संपन्न होने जा रही है एवं झूटे नोटिस के अनुसार पहला सेशन 18 से 23 जनवरी के मध्य एवं दूसरा सेशन अप्रैल में 4 से 9 अप्रैल के मध्य बताया गया है साथ ही आवेदन की तिथियां 16 नवंबर से 31 दिसम्बर के बीच बताई गयी है परन्तु अभी तक जेईई मेन और एनटीए की वेबसाइट पर ऐसी कोई जानकारी जारी नहीं की गयी है। जेईई मेन की वेबसाइट 3 सितम्बर को बंद अपडेट ही नहीं हुई है। स्टूडेंट्स के सलाह दी जाती है कि जो ऐसी झूठी खबरों पर विश्वास ना करे और जेईई मेन व एनटीए की वेबसाइट पर ही सभी सही जानकारी प्राप्त करे।

जेईई मेन का फैक नोटिस जारी हुआ

कोटा, (निस)। देश की सबसे बड़ी इंजीनियरिंग प्रवेश परीक्षा जेईई मेन जिसके माध्यम से 32 एनआईटी, 26 टिपलआईटी, 36 जीएफटीआई की 50 हजार से अधिक सीटों पर प्रवेश मिलता है। इस परीक्षा की परीक्षा तिथियां एवं आवेदन से सम्बन्धित जानकारी का लाखों स्टूडेंट्स को बेसुरी से इन्तजार है। अभी तक जेव एवं एनटीए द्वारा जेईई मेन से सम्बन्धित कोई जानकारी जारी नहीं की गई है। उधर, इस नोटिस का नेशनल टैरिफिंग एजेंसी के डायरेक्टर जनरल विनित जोशी ने खंडन भी किया है। एलन कॅरियर इंस्टीट्यूट के कॅरियर काउंसलिंग एक्सपर्ट अमित आहूजा ने बताया की जेईई मेन की तिथियां एवं आवेदन से सम्बन्धित एक झूटा नोटिस जारी हुआ है जिसके अनुसार जेईई मेन परीक्षा दो सेशन में जनवरी व अप्रैल में संपन्न होने जा रही है एवं झूटे नोटिस के अनुसार पहला सेशन 18 से 23 जनवरी के मध्य एवं दूसरा सेशन अप्रैल में 4 से 9 अप्रैल के मध्य बताया गया है साथ ही आवेदन की तिथियां 16 नवंबर से 31 दिसम्बर के बीच बताई गयी है परन्तु अभी तक जेईई मेन और एनटीए की वेबसाइट पर ऐसी कोई जानकारी जारी नहीं की गयी है। जेईई मेन की वेबसाइट 3 सितम्बर को बंद अपडेट ही नहीं हुई है। स्टूडेंट्स के सलाह दी जाती है कि जो ऐसी झूठी खबरों पर विश्वास ना करे और जेईई मेन व एनटीए की वेबसाइट पर ही सभी सही जानकारी प्राप्त करे।

रोडवेज बस को ट्रैलर ने टक्कर मारी, छह यात्री घायल

हादसे में एक गोवंश की मौत, मौके पर यात्रियों में मची अफरा-तफरी

मांडलगढ, (निस)। कोटा-चित्तौडगढ नेशनल हाइवे सड़क मार्ग 27 पर लाडपुरा के पास मंगलवार प्रातः एक हादसा हुआ। कोटा से जोधपुर जा रही एक रोडवेज बस को पीछे तेज रफ्तार से आ रहे एक ट्रैलर ने टक्कर मार दी। हादसे में रोडवेज में सवार 6 यात्री घायल हो गए। जिसमें 4 यात्रियों को गम्भीर चोट आने पर मांडलगढ के अस्पताल में उपचार के लिए भर्ती कराया गया है। हादसे में रोडवेज की चपेट में आने से एक गोवंश की मौत हो गई।

रोडवेज बस चालक ने बताया कि सड़क पर आंगनबाड़ी केंद्र पर सप्लाई किया जाने वाला फोर्टफाइड आटा बिखरा पड़ा था। जिसे गोवंश का झूंड खा रहा था। सड़क पर गोवंश झूंड को देख रोडवेज चालक ने बस के ब्रेक लगाए। इस दौरान तेज रफ्तार से पीछे आ रहे मार्बल से भरे ट्रैलर ने रोडवेज बस को टक्कर मारी। हादसे में बिजौलियां क्षेत्र निवासी नरेश धाकड, सीता देवी खटीक, रामलाल भील व दीपा लाल गम्भीर



मांडलगढ के पास लाडपुरा में हाइवे पर ट्रैलर की टक्कर से रोडवेज बस क्षीतग्रस्त हो गई।

घायल हो गए। ट्रैलर की टक्कर से रोडवेज बस में सवार अन्य यात्रियों को मामूली चोटें आई हैं। इस हादसे में बस की चपेट में आने से आने से एक गाय

की मौके पर मौत हो गई और 2 अन्य गोवंश गम्भीर घायल हो गई। हादसे के बाद मौके पर रोडवेज में सवार यात्रियों में अफरातफरी मच गई। मांडलगढ

थाना पुलिस, लाडपुरा चौकी पुलिसकर्मियों और ग्रामीणों की मदद से घायलों को मांडलगढ के अस्पताल में उपचार के लिए भर्ती कराया गया है।

चौदह कार्मिकों को नोटिस जारी किया

हिण्डौन सिटी (निस)। उपजिला कलेक्टर सुरेश कुमार हरसोलिया ने मंगलवार को पंचायत समिति का आकस्मिक निरीक्षण किया। इस दौरान ग्राम विकास अधिकारी, सहायक अभियंता सहित विभाग के 14 कार्मिक नगरद मिले। विभागीय सभागार में उपजिला कलेक्टर के आकस्मिक निरीक्षण से हड़कंप मच गया। इस दौरान उपस्थित पंजीका पर

नगरद कार्मिकों की उपस्थिति दर्ज नहीं मिली। पंचायत समिति के आकस्मिक निरीक्षण में नगरद मिले कार्मिकों को उपजिला कलेक्टर कार्यालय से कारण बताओ नोटिस जारी किया है। उन्होंने बताया सुबह 10.30 पर पंचायत समिति का निरीक्षण करने पहुंचे जिसमें जेटीए ललित गुप्ता, विक्वनाथ गुप्ता, दीनदयाल गुप्ता, एलडीसी हरिओम डारुण, लेखाधिकार

देवीसिंह, ग्राम विकास अधिकारी कप्तान सिंह, प्रभुदयाल, राजेन्द्र जाटव, भवानी शंकर शर्मा, सहायक विकास अधिकारी रामेश्वर प्रसाद, सहायक अभियंता रामचन्द्र स्वामी, कनिष्ठ अभियंता विजेन्द्र कुमार और प्रांग प्रसार अधिकारी अंतेश मीणा को अनुपस्थित रहने पर कारण बताओ नोटिस जारी कर जबाब मांगा गया है।